

राष्ट्रीय अन्नसुरक्षा योजनेमध्ये समाविष्ट
करुन घेतलेल्या लाभार्थ्यांमध्ये जागरुकता
आणण्याबाबत.

महाराष्ट्र शासन
अन्न, नागरी पुरवठा व ग्राहक संरक्षण विभाग
शासन परिपत्रक क्रमांक: संकीर्ण- १८१८/प्र.क्र. ५९/ना.पु. १६-अ
मादाम कामा मार्ग, हुतात्मा राजगुरु चौक
मंत्रालय, मुंबई ४०० ०३२.
दिनांक: १९ जानेवारी, २०१९

वाचा :-

- १) शासन परिपत्रक क्रमांक : संकीर्ण- २०१६/प्र.क्र. १६५/१/ना.पु. १६ - अ, दि. ३० जुलै, २०१६
- २) शासन परिपत्रक क्रमांक : संकीर्ण- २०१६/प्र.क्र. १६५/२/ना.पु. १६ - अ, दि. ३० जुलै, २०१६

प्रस्तावना :-

राष्ट्रीय अन्नसुरक्षा योजनेअंतर्गत लाभार्थ्यांचा समावेश करण्याकरिता राज्यातील पात्र शिधापत्रिकांचे Digitization करुन घेण्याची कार्यवाही सध्या राज्यात सुरु आहे. अशाप्रकारे Digitization करण्याकरिता राष्ट्रीय अन्नसुरक्षा योजनेमध्ये समावेश करण्यासाठी नागरिकांकडून त्यांना शिधापत्रिका देण्याकरिता जे forms भरुन घेण्यात येतात, त्यांची पात्रतेच्या निकषांवर आधारीत छाननी करण्यात येते. तदनंतर पात्र शिधापत्रिकांचे Digitization करण्यात येते. forms भरुन घेणे हे शिधापत्रिकांचे Digitization करणे यास बराच कालावधी लागत असल्याने ज्या नागरिकाने form भरुन दिला आहे, त्या नागरिकास त्याच्या शिधापत्रिकेचे Digitization झाले असल्याबाबत व तो सवलतीच्या दराने अन्नधान्य प्राप्त होण्याचा प्रत्यक्ष लाभ घेण्यास पात्र ठरत असल्याबाबत त्या नागरिकास जाणीव होत नसल्याने तो नागरीक / लाभार्थी धान्य घेण्यास रास्तभाव दुकानापर्यंत येऊ शकत नाही. त्यामुळे अशा नागरिकांमध्ये ते सवलतीच्या दराने अन्नधान्य प्राप्त होण्याचा प्रत्यक्ष लाभ घेण्यास पात्र झाले असल्याबाबत जागरुकता येण्याच्या दृष्टीने क्षेत्रीय स्तरावर कशाप्रकारे जनजागृती करण्यात यावी याबाबतच्या सूचना देण्याची बाब शासनाच्या विचाराधीन होती. त्याअनुषंगाने पुढीलप्रमाणे सूचना देण्यात येत आहेत :-

शासन परिपत्रक :-

- १) राज्यात सर्व जिल्ह्यांत दरमहा नियमितपणे अन्न दिनाचे व अन्न सप्ताहाचे आयोजन करण्यात यावे.
- २) रास्तभाव दुकानाबाहेर Digitization होऊन नव्याने अन्नधान्याचा लाभ घेण्यासाठी पात्र ठरलेल्या लाभार्थ्यांच्या नावाची यादी त्या दुकानास जोडलेल्या इतर पात्र लाभार्थ्यांच्या नावासह सर्वाना अवलोकनासाठी उपलब्ध करुन द्यावी.
- ३) नवीन पात्र लाभार्थ्यांच्या यादीसह सर्व पात्र लाभार्थ्यांची यादी दुकानाबाहेर अवलोकनार्थ उपलब्ध करुन दिली असल्याबाबत संपूर्ण गावात दवंडी देण्यात यावी.
- ४) प्रत्येक ग्रामसभेमध्ये विशेषत: दि. २६ जानेवारी, २०१९ रोजी त्या गावातील Digitization होऊन नव्याने अन्नधान्याचा लाभ घेण्यासाठी पात्र ठरलेल्या लाभार्थ्यांच्या यादीचे वाचन करावे.
- ५) ज्या लाभार्थ्यांनी forms भरुन दिले आहेत व त्यांचे Digitization पूर्ण झाले आहे, त्या लाभार्थ्यांना सवलतीच्या दराने अन्नधान्याचा लाभ मिळणार असल्याबाबतची अशा लाभार्थ्यांची यादी रास्तभाव दुकानाबाहेर उपलब्ध करुन देण्यात आल्याबाबत विविध प्रसारमाध्यमांद्वारे जनजागृती करावी.

६) ज्या लाभार्थ्यांनी form भरताना त्यांचे दूरध्वनी क्रमांक / भ्रमणध्वनी क्रमांक दिले आहेत, त्या लाभार्थ्यांना त्या क्रमांकावर कळविण्याची जबाबदारी तहसिलदार यांनी संबंधित पुरवठा निरीक्षकाकडे सोपवावी.

सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१९०११९१७५१०८०८०६ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(स. श्री. सुपे)
शासनाचे सह सचिव

प्रत,

१. मा. राज्यपाल यांचे सचिव
२. मा. मुख्यमंत्री यांचे प्रधान सचिव
३. सर्व मंत्रालयीन विभाग
४. सर्व विभागीय आयुक्त,
५. सर्व जिल्हाधिकारी
६. सर्व मुख्य कार्यकारी अधिकारी, जिल्हा परिषदा
७. नियंत्रक, शिधावाटप व संचालक, नागरी पुरवठा, मुंबई.
८. वित्तीय सल्लागार व उप सचिव, अन्न, नागरी पुरवठा व ग्राहक संरक्षण विभाग, मुंबई
९. सर्व उपायुक्त (पुरवठा)
१०. सर्व जिल्हा पुरवठा अधिकारी
११. सर्व अन्नधान्य वितरण अधिकारी
१२. मा. मंत्री, अन्न, नागरी पुरवठा व ग्राहक संरक्षण यांचे खाजगी सचिव
१३. मा. राज्यमंत्री, अन्न, नागरी पुरवठा व ग्राहक संरक्षण यांचे खाजगी सचिव
१४. सर्व अधिकारी (सचिव वगळून), अन्न, नागरी पुरवठा व ग्राहक संरक्षण विभाग
१५. सर्व कार्यासने, अन्न, नागरी पुरवठा व ग्राहक संरक्षण विभाग
१६. सर्व खाजगी सचिव, मा. मंत्री कार्यालये, मंत्रालय, मुंबई.
१७. सर्व खाजगी सचिव, मा. राज्यमंत्री कार्यालये, मंत्रालय, मुंबई.
१८. महासंचालक, माहिती व जनसंपर्क महासंचालनालय, मंत्रालय, मुंबई
१९. ग्रंथपाल, महाराष्ट्र विधानमंडळ सचिवालय, ग्रंथालय, दवा मजला, विधानभवन, मुंबई
२०. सर्व विधान परिषद सदस्य व विधानसभा सदस्य.
२१. प्रधान सचिव, अन्न, नागरी पुरवठा व ग्राहक संरक्षण विभाग यांचे स्वीय सहाय्यक.
२२. निवडनस्ती (कार्यासन नापु-१६-अ).